



JUNE 09, 2025

**AKASHAVANI - DHARWAD
PRADESH SAMACHARA (KANNADA) 07.05 A.M.**

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✦ 'ಒಂದು ದೇಶ, ಒಂದು ಕೃಷಿ: ಒಂದು ತಂಡ', ಧೈಯದೊಂದಿಗೆ, ವಿಕಸಿತ ಕೃಷಿ ಸಂಕಲ್ಪ ರಾಷ್ಟ್ರೀಯ ಅಭಿಯಾನ.
- ✦ ಸಾರ್ವಜನಿಕ ಪ್ರಸಾರ ಸೇವೆಯು, ಸಾರ್ವಕ 90ನೇ ವರ್ಷಕ್ಕೆ ಆಕಾಶವಾಣಿ, ಪಾದಾರ್ಪಣೆ.
- ✦ 'ಫಿಟ್ ಇಂಡಿಯಾ': ಹುಬ್ಬಳ್ಳಿಯಲ್ಲಿ, ನೈಋತ್ಯ ರೇಲ್ವೆ ತ್ರಿಡಾ ಸಂಘದಿಂದ, "ಸೈಕಲ್ ಮೇಲೆ ಭಾನುವಾರ".
- ✦ ಸೇವೆ, ಸುಶಾಸನ ಹಾಗೂ ಬಡವರ ಕಲ್ಯಾಣದ, 11ನೇ ವರ್ಷ: ಅಭಿವೃದ್ಧಿ ಪಯಣದ ಚಾಲಕ ಶಕ್ತಿಯಾಗಿ, ಈಶಾನ್ಯ ಭಾರತ.

<><><>

'ಒಂದು ದೇಶ, ಒಂದು ಕೃಷಿ: ಒಂದು ತಂಡ' ಎಂಬ ಧೈಯದೊಂದಿಗೆ, ಕೇಂದ್ರ ಸರ್ಕಾರ, ವಿಕಸಿತ ಕೃಷಿ ಸಂಕಲ್ಪ ಅಭಿಯಾನದಡಿ, ಕೃಷಿ ಸಂಶೋಧಕರನ್ನು, ರೈತರ ಹತ್ತಿರ ತರುವಂಥ ಕೆಲಸ ಮಾಡುತ್ತಿದೆ ಎಂದು, ಕೇಂದ್ರ ಕೃಷಿ ಖಾತೆ ಸಚಿವ ಶಿವರಾಜಸಿಂಗ್ ಜೊಷಿ ತಿಳಿಸಿದ್ದಾರೆ. ಬೆಂಗಳೂರಿನ ಹೆಸರಾಪಟ್ಟದ, ಭಾರತೀಯ ತೋಟಗಾರಿಕೆ ವಿಜ್ಞಾನಗಳ ಸಂಸ್ಥೆಯಲ್ಲಿ ಆಯೋಜಿಸಿದ್ದ, ವಿಕಸಿತ ಕೃಷಿ ಸಂಕಲ್ಪ ಅಭಿಯಾನ ಕಾರ್ಯಕ್ರಮದಲ್ಲಿ, ಸಚಿವರು ರೈತರೊಂದಿಗೆ ಸಂವಾದ ನಡೆಸಿದರು. ಕೃಷಿ ವಿಜ್ಞಾನಿಗಳ ಮೂಲಕ, ರೈತರ ಸಮಸ್ಯೆಗಳಿಗೆ ಪರಿಹಾರ ಕಂಡುಕೊಂಡು, ಲಾಭದಾಯಕ ಕೃಷಿಯತ್ತ ಹೆಜ್ಜೆ ಇಡಲಾಗುತ್ತಿದೆ. ರೈತರ ಆದಾಯವನ್ನು, ದ್ವಿಗುಣಗೊಳಿಸುವ ಜೊತೆಗೆ, ನೈಸರ್ಗಿಕವಾದ ಸಾಂಪ್ರದಾಯಿಕ ಕೃಷಿಗೆ ಹೆಚ್ಚಿನ ಆದ್ಯತೆ ನೀಡಲು, ರೈತರ ಮನವೊಲಿಸಲಾಗುತ್ತಿದೆ ಎಂದರು.

<><><>

ಭಾರತೀಯ ಕೃಷಿ ಸಂಶೋಧನಾ ಮಂಡಳಿ ನಿರ್ದೇಶಕ, ತುಷಾರ್ ಕಾಂತಿ ಬೆಹೆರಾ ಮಾತನಾಡಿ, ಕಳೆದ ಹತ್ತು ದಿನಗಳಲ್ಲಿ, ಸಾವಿರದ 8 ನೂರಾ 96 ತಂಡಗಳು, 8 ಸಾವಿರದ ನೂರಾ 88 ಹಳ್ಳಿಗಳಲ್ಲಿ, 8 ಲಕ್ಷ 95 ಸಾವಿರದ 944 ರೈತರೊಂದಿಗೆ, ಸಂವಾದ ಕೈಗೊಂಡಿವೆ. ಕರ್ನಾಟಕದಲ್ಲಿ, 70ಕ್ಕೂ ಅಧಿಕ ವಿಜ್ಞಾನಿಗಳ ತಂಡಗಳು, ಕೃಷಿ ಮತ್ತು ಸಂಬಂಧಿತ ಇಲಾಖೆಯ ಅಧಿಕಾರಿಗಳು, ರೈತರ ಹೊಲಗಳಿಗೆ ಭೇಟಿ ನೀಡಿ, ಸಮಸ್ಯೆಗಳನ್ನು ಆಲಿಸುತ್ತಿದ್ದಾರೆ, ಎಂದರು.

<><><>

ಮೈಸೂರು ಜಿಲ್ಲೆ, ಟಿ.ನರಸೀಪುರ ತಾಲೂಕು, ಹೊಸಕೋಟೆ ದಾವಲು, ಹಳೆ ಕೆಂಪನಮಂಡಿ ಗ್ರಾಮದ ರೇಷ್ಮೆ ಕೃಷಿಕ ಮಂಜು, ವಿಕಸಿತ ಕೃಷಿ ಸಂಕಲ್ಪ ರಾಷ್ಟ್ರೀಯ ಅಭಿಯಾನ ಕಾರ್ಯಕ್ರಮದಲ್ಲಿ ಪಾಲ್ಗೊಂಡಿದ್ದರು. ಈ ಸಂದರ್ಭದಲ್ಲಿ ಮಾತನಾಡಿದ ಅವರು,

<><><>

ಭಾರತದಲ್ಲಿ ಉತ್ಪಾದನಾ ವಲಯಕ್ಕೆ, ಪೂರಕ ಪರಿಸರ, ಸಂಪನ್ಮೂಲಗಳು ಹಾಗೂ ಸಶಕ್ತ ಯುವ ಸಮೂಹವಿದ್ದು, ಭವಿಷ್ಯದಲ್ಲಿ ಭಾರತ, ಜಾಗತಿಕ ಉತ್ಪಾದನಾ ತಾಣವಾಗಿ, ಪರಿವರ್ತನೆಯಾಗಲಿದೆ ಎಂದು, ಕೇಂದ್ರ ನವ ಮತ್ತು ನವೀಕರಿಸಬಹುದಾದ ಇಂಧನಗಳ ಖಾತೆ ಸಚಿವ, ಪ್ರಲ್ಹಾದ ಜೋಶಿ ಹೇಳಿದ್ದಾರೆ. ಧಾರವಾಡದ ಬೇಲೂರು ಕೈಗಾರಿಕಾ ಪ್ರದೇಶದಲ್ಲಿ, ಹೊಡೆಕ್ ವೈಬ್ರೇಶನ್ ಟೆಕ್ನಾಲಜಿಸ್ ಪ್ರೈವೇಟ್ ಲಿಮಿಟೆಡ್ ನಿರ್ಮಿಸಿದ, 3ನೇ ಗ್ರೀನ್ ಫೀಲ್ಡ್ ಘಟಕವನ್ನು ಉದ್ಘಾಟಿಸಿ ಅವರು ಮಾತನಾಡಿದರು. ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, ಮೇಕ್ ಇನ್ ಇಂಡಿಯಾ ಹಾಗೂ ಮೇಡ್ ಇನ್ ಇಂಡಿಯಾ, ವಿನೂತನ ನೀತಿ ಯೋಜನೆಗಳು, ಭಾರತವನ್ನು ಜಗತ್ತಿನ 3ನೇ ಅತೀ ದೊಡ್ಡ ಉತ್ಪಾದನಾ ರಾಷ್ಟ್ರವಾಗಿದೆ. 2014 ರಿಂದ 2024ರ ಅವಧಿಯಲ್ಲಿ, 460 ಗಿಗಾ ವ್ಯಾಟ್ ಸೌರ ವಿದ್ಯುತ್ ಉತ್ಪಾದನೆ ಮೂಲಕ, ಜಗತ್ತಿನ ಗಮನ ಸೆಳೆದಿದೆ ಎಂದರು.

<><><>

ಆಕಾಶವಾಣಿ, ತನ್ನ ಸಾರ್ವಜನಿಕ ಪ್ರಸಾರ ಸೇವೆಯು, ಸಾರ್ವಕ 90ನೇ ವರ್ಷಕ್ಕೆ ಪಾದಾರ್ಪಣೆ ಮಾಡಿದೆ. 1936 ರ ಜೂನ್ 8 ರಂದು, ಆಕಾಶವಾಣಿ ತನ್ನ ಪ್ರಸಾರ ಸೇವೆ ಆರಂಭಿಸಿತು. ಬಳಿಕ ಆಲ್ ಇಂಡಿಯಾ ರೇಡಿಯೋ ಎಂದು, ಮರು ನಾಮಕರಣಗೊಂಡಿತು.

"ದಿ ಇಂಡಿಯನ್ ಲಿಸೆನ್ಸ್" ನಿಯತಕಾಲಿಕೆ, 1936 ರ ಜೂನ್ 7 ರಂದು, ಆಕಾಶವಾಣಿಯ ಅಧಿಕೃತ ಆರಂಭವನ್ನು ಘೋಷಿಸಿತ್ತು. ಆಕಾಶವಾಣಿಯ ಹೊಸ ದಿಲ್ಲಿ ಕೇಂದ್ರ ಹೊರಡಿಸಿದ ಧ್ವನಿ ತರಂಗಗಳು, ಕಾಲಾತೀತ ಮತ್ತು ಅವಿಸ್ಮರಣೀಯ, ಕ್ಷಣಕ್ಕೆ ಸಾಕ್ಷಿಯಾಗಿದ್ದವು.

ಇಂದು ದೇಶಾದ್ಯಂತ, ಆಕಾಶವಾಣಿ, 591 ಕೇಂದ್ರಗಳನ್ನು ಹೊಂದಿದ್ದು, ದೇಶದ ಜನಸಂಖ್ಯೆಯ ಶೇಕಡ 98 ರಷ್ಟು ಕೇಳುಗರನ್ನು ತಲುಪುತ್ತಿದೆ. 23 ಭಾಷೆಗಳು ಮತ್ತು 146 ಉಪ ಭಾಷೆಗಳಲ್ಲಿ ತನ್ನ ಪ್ರಸಾರ ಸೇವೆಯನ್ನು ನೀಡುತ್ತಿದ್ದು, ಬಾಹ್ಯ ಸೇವೆಗಳ ವಿಭಾಗವು, 100ಕ್ಕೂ ಹೆಚ್ಚು ದೇಶಗಳಲ್ಲಿ, ಪ್ರಸಾರ ಮಾಡುವ ಮೂಲಕ, ಭಾರತದ ಧ್ವನಿಯನ್ನು ಜಾಗತಿಕವಾಗಿ ಪ್ರತಿನಿಧಿಸುತ್ತಿದೆ.

'ಬಹುಜನ ಹಿತಾಯ, ಬಹುಜನ ಸುಖಾಯ' ಧೈಯದೊಂದಿಗೆ, ಆಕಾಶವಾಣಿ ಸುದ್ದಿ ಸೇವೆಗಳ ವಿಭಾಗ, ವಿಶಾಲ ಭಾರತದ ಪ್ರತಿಯೊಬ್ಬ ನಿವಾಸಿಗೂ, ವಿವಿಧ ಭೂ ಪ್ರದೇಶಗಳಲ್ಲಿ, ನಿರಂತರ ಪ್ರಸಾರ ಸೇವೆಯನ್ನು ಒದಗಿಸುತ್ತಿದೆ.

<><><>

ಸೇವೆ, ಸುಶಾಸನ ಮತ್ತು ಬಡವರ ಕಲ್ಯಾಣದಂತಹ, ತತ್ವಗಳ ಆಧಾರದ ಮೇಲೆ, ಭಾರತ, ಕಳೆದ ಒಂದು ದಶಕದಲ್ಲಿ, ಗಮನಾರ್ಹ ಪರಿವರ್ತನೆ ಸಾಧಿಸಿದೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸರ್ಕಾರ, 11 ವರ್ಷಗಳಲ್ಲಿ, ದೇಶದ ಪ್ರಮುಖ ಕ್ಷೇತ್ರಗಳಲ್ಲಿಯೂ ಸಾಧನೆ ಕುರಿತು, ಆಕಾಶವಾಣಿಯ ಪ್ರಾದೇಶಿಕ ಸುದ್ದಿ ವಿಭಾಗ, 'ವಿಶೇಷ' ವರದಿಗಳನ್ನು ಕೇಳುಗರಿಗಾಗಿ, ಹೊತ್ತು ತರುತ್ತಿದೆ. ಇಂದು, ಈಶಾನ್ಯ ಭಾರತದ ಅಭಿವೃದ್ಧಿ ಪ್ರಯಾಣದ ಬಗ್ಗೆ ಈ ವರದಿ ಕೇಂದ್ರೀಕೃತವಾಗಿದೆ.

ಒಂದು ಕಾಲದಲ್ಲಿ ದೂರವೆಂಬಂತಿದ್ದ ಈ ಪ್ರದೇಶ, ಈಗ ಸಂಪರ್ಕ ಮತ್ತು ಪ್ರಗತಿಯ ಮೂಲಕ ಎತ್ತರಕ್ಕೆ ಬೆಳೆದಿದೆ.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ ನಾಯಕತ್ವದಡಿ, ಆಕ್ಟ್ ಈಸ್ಟ್ ನೀತಿ ಜಾರಿಯಿಂದ, ಪೂರ್ವಾಂಚಲ ಈಗ ನಿರ್ಲಕ್ಷ್ಯದ ಮೇರೆ ಕಳಚಿಕೊಂಡು, ಅದ್ವಿತೀಯತೆ ಸಾಗಿದೆ.

ಶಾಂತಿ ಒಪ್ಪಂದಗಳ ಪರಿಣಾಮ, ಹಿಂಸಾಚಾರ ತಪ್ಪಿದಾಗ ಬಂದಿದೆ. ಶಾಂತಿ ನೆಲೆಸಿದೆ. ಅಸ್ಸಾಂ ಮತ್ತು ಅರುಣಾಚಲ, ದಶಕಗಳ ಸ್ವಿ ಹಳೆಯದಾದ ಗಡಿ ವಿವಾದವನ್ನು ಪರಿಹರಿಸಲು, ಇತ್ತೀಚೆಗೆ ತಿಳಿವಳಿಕೆ ಪತ್ರಕ್ಕೆ ಸಹಿ ಹಾಕಿವೆ.

ಸಂಪರ್ಕ, ಹಿಂದೆಂದಿಗಿಂತ ಉತ್ತಮವಾಗಿದೆ. ಹತ್ತು ಹೊಸ ಗ್ರೀನ್‌ಫೀಲ್ಡ್ ವಿಮಾನ ನಿಲ್ದಾಣಗಳು, ಮಿಜೋರಾಂನಂತಹ ರಾಜ್ಯಗಳಲ್ಲಿ ಹೊಸ ರೈಲು ಸಂಪರ್ಕಗಳು ಮತ್ತು ಬ್ರಿಡ್ಜ್‌ಪ್ರತ್ಯಕ್ಷದಲ್ಲಿ ರೋ-ರೋ ದೋಣಿ ಸೇವೆಗಳು ಚಲಿಸಲಿಲ್ಲತೆಯನ್ನು ದರ್ಶಿಸುತ್ತಿವೆ. ಮೋಗಿಬೀಲ್ ಸೇತುವೆಯಂತಹ ಐಕಾನಿಕ್ ಯೋಜನೆಗಳು ಒಂದು ಕಾಲದಲ್ಲಿ ದೂರದ ಪ್ರದೇಶಗಳನ್ನು ಹತ್ತಿರಕ್ಕೆ ತಂದಿವೆ.

PM-DevINE ಮತ್ತು UNNATI-2024 ನಂತರ ಯೋಜನೆಗಳು ಹೊಸ ಆರ್ಥಿಕ ಸಾಮರ್ಥ್ಯವನ್ನು ಸಾಧಿಸಿವೆ. ಮೂಲಸೌಕರ್ಯ ಮತ್ತು ಜೀವನೋಪಾಯವನ್ನು ಹೆಚ್ಚಿಸಲು, 1 ಲಕ್ಷದ 35 ಸಾವಿರ ಕೋಟಿ ರೂಪಾಯಿಗಳಿಗೂ ಹೆಚ್ಚು ಮೌಲ್ಯದ, ಬಾಹ್ಯ ನೆರವಿನ ಯೋಜನೆಗಳಿಗೆ ಬೆಂಬಲ ನೀಡಲಾಗಿದೆ.

ಜಲ ವಿದ್ಯುತ್ ಅಭಿವೃದ್ಧಿಯಲ್ಲಿ ಪ್ರಮುಖ ಉತ್ತೇಜನದ ಮೂಲಕ, ಈ ಪ್ರದೇಶ, 15 ಸಾವಿರ ಮೆಗಾವಾಟ್‌ಗಳ ಶುದ್ಧ ಶಕ್ತಿಯನ್ನು ಬಳಸಿಕೊಳ್ಳುವ ಹಾದಿಯಲ್ಲಿದೆ.

ಇಂದು, ಈಶಾನ್ಯ ಭಾರತ ಕೇವಲ ಗಡಿ ನಾಡಲ್ಲ; ಉದಯೋನ್ಮುಖ ಭಾರತದ ಅಭಿವೃದ್ಧಿ ಪಯಣದ ಚಾಲಕ ಶಕ್ತಿಯಾಗಿದೆ.

<><><>

'ಮೆದುಳಿನ ಆರೋಗ್ಯ ಸುಧಾರಿಸಲು, ನಾವಿನ್ನುತೆ ಅನ್ವೇಷಿಸಿ, ಎಲ್ಲರಿಗೂ ಶಿಕ್ಷಣ ನೀಡಿ ಹಾಗೂ ಬೆಂಬಲಿಸಿ' ಎಂಬ ಧ್ಯೇಯದೊಂದಿಗೆ, ಜನ ಸಮುದಾಯದ ಸಹಭಾಗಿತ್ವದಲ್ಲಿ, ಜನಜಾಗೃತಿ ಹಾಗೂ ಸಂಶೋಧನೆ ಪ್ರೋತ್ಸಾಹಿಸುವ ಉದ್ದೇಶದಿಂದ, ವಿಶ್ವ ಮೆದುಳು ಗಡ್ಡ ಜಾಗೃತಿ ದಿನ, ಆಚರಿಸಲಾಯಿತು. ದಾವಣಗೆರೆಯ ಎಸ್.ಎಸ್.ನಾರಾಯಣ ಹೆಲ್ತ್ ಸೆಂಟರ್‌ನ, ಹಿರಿಯ ನರ ಆರೋಗ್ಯ ಹಾಗೂ ಶಸ್ತ್ರಚಿಕಿತ್ಸಾ ತಜ್ಞ ಡಾಕ್ಟರ್ ಪ್ರದೀಪ ಎನ್. ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ನೈಋತ್ಯ ರೇಲ್ವೆ ಕ್ರೀಡಾ ಸಂಘ, 'ಬೇಲೋ ಇಂಡಿಯಾ ಯೋಜನೆ' ಅಡಿ, ಫಿಟ್ ಇಂಡಿಯಾ ಮೂವ್‌ಮೆಂಟ್ ಭಾಗವಾಗಿ, ಹುಬ್ಬಳ್ಳಿಯ ಗಾಲ್ಫ್ ಲಿಂಕ್ ಕಾಲೋನಿಯಲ್ಲಿ, "ಸೈಕಲ್ ಮೇಲೆ ಭಾನುವಾರ" ಎಂಬ, ವಿಶೇಷ ಸೈಕ್ಲಾಥಾನ್ ಆಯೋಜಿಸಿತ್ತು. ನೈಋತ್ಯ ರೇಲ್ವೆ ಪ್ರಧಾನ ವ್ಯವಸ್ಥಾಪಕ ಮುಕುಲ್ ಸರನ್ ಮಾಥುರ್, ಭಾಗವಹಿಸಿ, ರೇಲ್ವೆ ಸಿಬ್ಬಂದಿಯ, ಶಾರೀರಿಕ ಕ್ಷೇಮ ಮತ್ತು ಆರೋಗ್ಯಕರ ಜೀವನ ಶೈಲಿಯನ್ನು ಉತ್ತೇಜಿಸಲು, ಈ ಅಭಿಯಾನ ಆಯೋಜಿಸಲಾಗಿದೆ, ಎಂದರು. ಏಸ್ಕೋ ಕ್ರೀಡಾಕೂಟ ಹಾಗೂ ಕಾಮನ್ ವೆಲ್ತ್ ಕ್ರೀಡಾಕೂಟಗಳಲ್ಲಿ ಚಿನ್ನ ಹಾಗೂ ಬೆಳ್ಳಿ ಪದಕ ಗಳಿಸಿರುವ, ನೈಋತ್ಯ ರೇಲ್ವೆಯ ಕ್ರೀಡಾಪಟುಗಳು, ಭಾಗವಹಿಸಿದ್ದರು.

<><><>

ಕರ್ನಾಟಕದಿಂದ, ದಂಡಿ ಸತ್ಯಾಗ್ರಹದಲ್ಲಿ ಪಾಲ್ಗೊಂಡ ಏಕೈಕ ವ್ಯಕ್ತಿ ಎಂಬ ಖ್ಯಾತಿಗೆ ಭಾಜನರಾದ, ಹುತಾತ್ಮ ಸ್ವಾತಂತ್ರ್ಯ ಸೇನಾನಿ, ಮೈಲಾರ ಮಹಾದೇವಪ್ಪ ಅವರ ಜನ್ಮ ದಿನದ ಹಿನ್ನೆಲೆ, ಕೇಂದ್ರ ಸಚಿವ ಪ್ರಲಾದ್ ಜೋಶಿ, ನಮನ ಸಲ್ಲಿಸಿದ್ದಾರೆ.

<><><>

ಚಿಕ್ಕಮಗಳೂರಿನಲ್ಲಿ ಸಹಸ್ರಾರು ರೈತರು, ತಮ್ಮ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರಲು, ಇಂದು ಬೆಳಿಗ್ಗೆ, ಸಮಾವೇಶ ಆಯೋಜಿಸಿದ್ದಾರೆ.

<><><>

ಇಂದಿನಿಂದ 20ನೇ ತಾರೀಖಿನ ವರೆಗೆ, ರಾಜ್ಯಾದ್ಯಂತ ದ್ವಿತೀಯ ಪಿ.ಯು.ಸಿ. ಪರೀಕ್ಷೆ-3 ನಡೆಯಲಿದೆ. ಪರೀಕ್ಷಾ ಕೇಂದ್ರಗಳ ಸುತ್ತ, ನಿಶೇಧಾಜ್ಞೆ ಜಾರಿಗೊಳಿಸಲಾಗಿದೆ.

<><><>

ರಾಜ್ಯದಲ್ಲಿ, ಕಳೆದ 24 ಗಂಟೆಗಳಲ್ಲಿ, 61 ಹೊಸ ಕೋವಿಡ್ ಪ್ರಕರಣಗಳು ಪತ್ತೆಯಾಗಿವೆ. ಒಟ್ಟು ಪ್ರಕರಣಗಳ ಸಂಖ್ಯೆ - 423.

<><><>

ವಿಶ್ವ ಪಾರಂಪರಿಕ ತಾಣ, ವಿಜಯನಗರ ಜಿಲ್ಲೆಯ ಹಂಪಿಗೆ, ಗಣನೀಯ ಸಂಖ್ಯೆಯಲ್ಲಿ, ಪ್ರವಾಸಿಗರು ಭೇಟಿ ನೀಡುತ್ತಿದ್ದಾರೆ ಎಂದು, ಪ್ರವಾಸಿ ಮಾರ್ಗದರ್ಶಿ ಎರೂಪಾಕ್ಷಿ ಹಂಪಿ ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ 'ಒಂದು ದೇಶ, ಒಂದು ಕೃಷಿ: ಒಂದು ತಂಡ', ಧ್ಯೇಯದೊಂದಿಗೆ, ವಿಕಸಿತ ಕೃಷಿ ಸಂಕಲ್ಪ ರಾಷ್ಟ್ರೀಯ ಅಭಿಯಾನ.
- ✚ ಸಾರ್ವಜನಿಕ ಪ್ರಸಾರ ಸೇವೆಯ, ಸಾರ್ಥಕ 90ನೇ ವರ್ಷಕ್ಕೆ ಆಕಾಶವಾಣಿ, ಪಾದಾರ್ಪಣೆ.
- ✚ 'ಫಿಟ್ ಇಂಡಿಯಾ': ಹುಬ್ಬಳ್ಳಿಯಲ್ಲಿ, ನೈಋತ್ಯ ರೇಲ್ವೆ ಕ್ರೀಡಾ ಸಂಘದಿಂದ, "ಸೈಕಲ್ ಮೇಲೆ ಭಾನುವಾರ".
- ✚ ಸೇವೆ, ಸುಶಾಸನ ಹಾಗೂ ಬಡವರ ಕಲ್ಯಾಣದ, 11ನೇ ವರ್ಷ: ಅಭಿವೃದ್ಧಿ ಪಯಣದ ಚಾಲಕ ಶಕ್ತಿಯಾಗಿ, ಈಶಾನ್ಯ ಭಾರತ.

<><><>